

“ मीठे बच्चे – यादको मेहनत तिमीहरू सबैले गर्नुपर्छ, तिमीले आफूलाई आत्मा सम्झेर म बाबालाई याद गर्यौ भने सबै पापहरूबाट मुक्त गरिदिन्छु। ”

प्रश्न:- सबैको सद्गतिको स्थान कुनचाहिँ हो, जसको महत्त्व सारा दुनियाँलाई थाहा लाग्छ?

उत्तर:- आबू भूमि हो सबैको सद्गतिको स्थान। तिमी ब्रह्माकुमारीजको अगाडि ब्याकेटमा लेख्न सक्छौ- यो सर्वोत्तम तीर्थ स्थान हो। सारा दुनियाँको सद्गति यहाँबाट हुनु छ। सबैको सद्गति दाता बाबा र आदम (ब्रह्मा) यहाँ बसेर सबैको सद्गति गर्नुहुन्छ। आदम अर्थात् आदमी (मानिस), उनी देवता होइनन्। उनलाई भगवान पनि भन्न सकिँदैन।

ओम् शान्ति। डबल ओम् शान्ति किनकि एउटा बाबाको, अर्को हो दादाको। दुवैको आत्मा छ नि। उहाँ हुनुहुन्छ परम आत्मा, यी हुन् आत्मा। उहाँले पनि लक्ष्य बताउनु हुन्छ- म परमधामको निवासी हुँ, दुवैले यसै भन्नुहुन्छ। बाबा पनि भन्नुहुन्छ, ओम् शान्ति, यिनले पनि भन्छन् ओम् शान्ति। बच्चाहरू पनि भन्छन्- ओम् शान्ति अर्थात् म आत्मा शान्तिधामको निवासी हुँ। यहाँ अलग-अलग भएर बस्नुपर्छ अंगसँग अंग छोड्नु हुँदैन किनकि हरेकको अवस्थामा, योगमा रात-दिनको फरक हुन्छ। कसैले धेरै राम्ररी याद गर्छन्, कसैले बिलकुल याद गर्दैनन्। त्यसैले जसले बिलकुल याद गर्दैनन्, उनीहरू पापात्मा हुन्, तमोप्रधान र जसले याद गर्छन् उनीहरू पुण्य आत्मा, सतोप्रधान भए। धेरै फरक भयो नि। घरमा बस्दा पनि एकसाथ रहन्छन् तर फरक त पर्छ नि। त्यसैले नै त भागवतमा आसुरी नामले गायन गरिएको छ। अहिलेको नै कुरा हो। बाबा बसेर बच्चाहरूलाई सम्झाउनु हुन्छ- यो हो ईश्वरीय चरित्र, जो भक्तिमार्गमा गाउँछन्। सत्ययुगमा त केही पनि याद रहँदैन, सबै भुल्छन्। बाबा अहिले नै शिक्षा दिनुहुन्छ। सत्ययुगमा त यो बिलकुल भुल्छन्, फेरि द्वापरमा शास्त्र आदि बनाउँछन् र कोसिस गर्छन् राजयोग सिकाउने। तर राजयोग त सिकाउन सक्दैनन्। त्यो त बाबा जब सम्मुख आउनु हुन्छ तब नै आएर सिकाउनु हुन्छ। तिमीलाई थाहा छ- कसरी बाबाले राजयोग सिकाउनु हुन्छ। फेरि ५ हजार वर्षपछि आएर यसरी नै भन्नुहुन्छ- मीठा-प्यारा रूहानी बच्चाहरू! यस्तो कहिल्यै पनि कुनै मनुष्यले मनुष्यलाई भन्न सक्दैन, न देवताले देवताहरूलाई भन्न सक्छन्। एक रूहानी बाबाले नै रूहानी बच्चाहरूलाई भन्नुहुन्छ- एक पटक पार्ट बजायौ फेरि ५ हजार वर्षपछि पार्ट बजाउने छौ किनकि फेरि तिमी सिंढी उत्रिन्छौ नि। तिमी बुद्धिमा अब आदि-मध्य-अन्त्यको रहस्य छ। जानेका छौ- त्यो हो शान्तिधाम अथवा परमधाम। हामी आत्माहरू भिन्न-भिन्न धर्मका सबै नम्बरवार त्यहाँ रहन्छौ, निराकारी दुनियाँमा। जसरी तारालाई देख्छौ नि- कसरी अडिएका छन्, केही देखिँदैन। माथि कुनै चीज छैन। ब्रह्म-तत्त्व छ। यहाँ तिमी धर्तीमा अडिएका छौ, यो हो कर्मक्षेत्र। यहाँ आएर शरीर लिएर कर्म गर्छौ। बाबाले सम्झाउनु भएको छ- तिमी जब मबाट वर्सा पाउँछौ तब २१ जन्म तिम्रो कर्म अकर्म हुन जान्छ किनकि त्यहाँ रावण राज्य नै हुँदैन। त्यो हो ईश्वरीय राज्य जसलाई अहिले ईश्वरले स्थापना गरिरहनु भएको छ। बच्चाहरूलाई सम्झाइरहनु हुन्छ- शिवबाबालाई याद गर्यौ भने स्वर्गको मालिक बन्छौ। स्वर्ग शिवबाबाले स्थापना गर्नुभयो नि। त्यसैले शिवबाबालाई र सुखधामलाई याद गर। पहिला-पहिला शान्तिधामलाई याद गर्यौ भने चक्र पनि याद आउने छ। बच्चाहरूले भुल्छन्, त्यसैले घडी-घडी याद गराउनु पर्छ। हे मीठा-प्यारा बच्चाहरू! आफूलाई आत्मा सम्झ र बाबालाई याद गर तब तिम्रो पाप भस्म हुन्छ। प्रतिज्ञा गर्नुहुन्छ तिमीले याद गर्यौ भने पापबाट मुक्त गर्नेछु। बाबा नै पतित-पावन सर्वशक्तिमान अधिकारी हुनुहुन्छ, उहाँलाई विश्व सर्व शक्तिमान अधिकारी भनिन्छ। उहाँले सारा सृष्टिको आदि-मध्य-अन्त्यलाई जान्नुहुन्छ। वेद-शास्त्र आदि सबैलाई जान्नुहुन्छ तब त भनिन्छ यिनीहरूमा कुनै सार छैन। गीतामा पनि कुनै सार छैन। हुन त त्यो सर्वशास्त्र शिरोमणि हो, अरु सबै बच्चा हुन्, जसरी पहिला-पहिला प्रजापिता ब्रह्मा छन्, बाँकी सबै बच्चाहरू हुन्। प्रजापिता ब्रह्मालाई आदम भनिन्छ। आदम अर्थात् आदमी, मानिस। मनुष्य हुन् नि, त्यसैले यिनलाई देवता भनिँदैन। एडमलाई आदम भनिन्छ। भक्तहरूले ब्रह्मा एडमलाई देवता भनिदिन्छन्। बाबा बसेर सम्झाउनु हुन्छ- एडम अर्थात् मानिस। न देवता हुन्, न भगवान। लक्ष्मी-नारायण देवता हुन्। दैवी राज्य स्वर्गमा हुन्छ। नयाँ दुनियाँ हो नि। त्यो हो विश्वको आश्चर्य। बाँकी त सबै हुन् मायाको आश्चर्य। द्वापरपछि मायाको आश्चर्य हुन्छ। ईश्वरीय आश्चर्य हो- हेविन, स्वर्ग, जुन बाबाले नै स्थापना गर्नुहुन्छ। अहिले स्थापना भइरहेको छ। यो जुन देलवाडा मन्दिर छ, यसको महत्त्व

कसैलाई पनि थाहा छैन। मनुष्य यात्रा गर्न जान्छन्, सबैभन्दा राम्रो तीर्थ स्थान यो हो। तिमीहरू लेख्छौं- ब्रह्माकुमारी ईश्वरीय विश्व-विद्यालय, आबू पर्वत। त्यहाँ ब्याकेटमा यो पनि लेख्नुपर्छ- (सर्वोत्तम तीर्थ स्थान) किनकि तिमीहरूले जानेका छौं- सबैको सद्गति यहाँबाट हुन्छ। यो कसैले जान्दैन। जसरी सर्व शास्त्र शिरोमणि गीता छ, त्यसैगरी सबै तीर्थहरूमा श्रेष्ठ तीर्थ आबू हो। यस्तो लेखेमा मनुष्यले पढ्छन्, ध्यान जान्छ। सारा संसारका तीर्थहरूमा यो हो सबैभन्दा ठूलो तीर्थ, जहाँ बाबा बसेर सबैको सद्गति गर्नुहुन्छ। तीर्थ त धेरै बनेका छन्। गान्धीको समाधिलाई पनि तीर्थ सम्झन्छन्। सबै गएर त्यहाँ फूल आदि चढाउँछन्, उनीहरूलाई केही थाहा छैन। तिमी बच्चाहरूले जानेका छौं- त्यसैले तिमीहरूलाई यहाँ बस्दा भित्र धेरै खुशी हुनुपर्छ। हामीले स्वर्ग स्थापना गरिहेका छौं। अब बाबा भन्नुहुन्छ- आफूलाई आत्मा सम्झेर मलाई याद गर। पढाई पनि धेरै सहज छ। केही खर्च लाग्दैन। तिमीहरूकी मम्मालाई पैसा खर्च लाग्यो? विना कौडी खर्च पढेर कति होसियार नम्बरवन बनेर गइन्। राजयोगिनी बनेर गइन् नि। मम्मा जस्तो कोही पनि निस्किएका छैनन्।

हेर, आत्माहरूलाई नै बाबा बसेर पढाउनु हुन्छ। आत्माहरूलाई नै राज्य मिल्छ, आत्माले नै राज्य गुमाएको हो। यति सानो आत्माले कति ठूलो काम गर्छ। खराब भन्दा खराब काम हो विकारमा जानु। आत्माले ८४ जन्मको पार्ट खेल्छ। सानो आत्मामा कति धेरै तागत छ! सारा विश्वमा राज्य गर्छ। यी देवताहरूका आत्मामा कति धेरै तागत हुन्छ। हरेक धर्ममा आ-आफ्नो तागत हुन्छ नि। क्रिश्चियन धर्ममा कति तागत छ। आत्मामा तागत छ जसकारण शरीरद्वारा कर्म गर्छ। आत्मा नै यहाँ आएर यस कर्मक्षेत्रमा कर्म गर्छ। त्यहाँ खराब कर्तव्य हुँदैन। आत्मा विकारी मार्गमा जान्छ नै तब जब रावण राज्य हुन्छ। मनुष्यले त भनिदिन्छन्- विकार सदैव हुन्छ नै। तिमीहरू सम्झाउन सक्छौं- त्यहाँ रावण राज्य नै छैन भने विकार कसरी हुन सक्छ। त्यहाँ हुन्छ नै योगबल। भारतवर्षको राजयोग महत्त्वपूर्ण छ। जब तिमीहरू सिकाउँछौं भने धेरै सिक्न चाहन्छन्। अरु त कसैले सिकाउन सक्दैन। जसरी महर्षि थिए, कति मेहनत गर्थे योग सिकाउनको लागि। तर दुनियाँले कहाँ जानेका छन् र यी हठयोगीहरूले राजयोग कसरी सिकाउँछन् भनेर। चिन्मियानन्दसँग कति जान्छन्, एक पटक उनले वास्तवमा भारतको राजयोग बी.के. सिवाय अरु कसैले सम्झाउन सक्दैन भनिदिने हो भने, पुगिहाल्छ। तर यस्तो काइदा छैन, जो अहिले यो आवाज आओस्। सबैले कहाँ बुझ्छन् र! धेरै मेहनत छ, महिमा पनि हुन्छ अन्त्यमा, भन्छन् नि- अहो प्रभु, अहो शिवबाबा हजुरको लीला। अहिले तिमीहरू सम्झन्छौं- हामी सिवाय बाबालाई परमपिता, परमशिक्षक, परम सद्गुरु अरु कसैले सम्झ्दैनन्। यहाँ पनि धेरै छन्, जसलाई चल्दा-चल्दै मायाले हैरान गरिदियो भने बिलकुल बेसमझ बन्छन्। ठूलो लक्ष्य छ। युद्धको मैदान हो, यसमा मायाले विघ्न पारिरहन्छ। उनीहरू विनाशको लागि तयारी गरिरहेका छन्। तिमीहरू यहाँ ५ विकारलाई जित्नको लागि पुरुषार्थ गरिरहेका छौं। तिमीहरू विजयको लागि, उनीहरू विनाशको लागि पुरुषार्थ गरिरहेका छन्। दुवै काम एकसाथ हुन्छ नि। अझै समय छ। हाम्रो राज्य कहाँ स्थापना भएको छ र। राजा, प्रजा अहिले सबै बस्नु छ। तिमीहरू आधाकल्पको लागि बाबाबाट वर्सा लिन्छौं। बाँकी मोक्ष त कसैलाई मिल्दैन। भन्न त उनीहरू भन्छन् फलानाले मोक्ष पायो, मरेपछि उसलाई के थाहा, कहाँ गयो? यतिकै गफ लगाइरहन्छन्।

तिमीलाई थाहा छ- जसले शरीर छोड्छन् उनीहरूले अर्को शरीर अवश्य लिन्छन्। मोक्ष पाउन सक्दैनन्। यस्तो होइन, थोपा-थोपा पानीमा बिलाउँछ। बाबा भन्नुहुन्छ- यी शास्त्र आदि सबै भक्ति मार्गका सामग्री हुन्। तिमी बच्चाहरू सम्मुखमा सुन्छौं। तातो-तातो हलुवा खान्छौं। सबैभन्दा बढी तातो हलुवा कसले खान्छ? (ब्रह्माले) यी त बिलकुल उहाँको छेउमा बसेका छन्। झट्ट सुन्छन्, धारणा गर्छन् फेरि यिनैले उच्च पद पाउँछन्। सूक्ष्मवतनमा, वैकुण्ठमा यिनकै साक्षात्कार गर्छन्। यहाँ पनि उनलाई नै देख्छन् यी आँखाद्वारा। पढाउन त बाबाले सबैलाई पढाउनु हुन्छ। बाँकी छ यादको मेहनत। यादमा रहन जसरी तिमीहरूलाई मुश्किल लाग्छ यसरी नै यिनलाई पनि लाग्छ। यसमा कुनै कृपाको कुरा छैन। बाबा भन्नुहुन्छ- मैले लोन लिएको छु, त्यसको हिसाब-किताब दिन्छु। बाँकी यादको पुरुषार्थ त यिनलाई पनि गर्नुपर्छ। सम्झन्छु पनि- छेवैमा बस्नुभएको छ। म बाबालाई याद गर्न त गर्छु फेरि पनि भुलिहाल्छु। सबैभन्दा धेरै मेहनत यिनले गर्नुपर्छ। युद्धको मैदानमा जो महारथी पहलवान हुन्छन्, जसरी हनुमानको दृष्टान्त छ, त्यहाँ मायाले उनैको परीक्षा लियो किनकि उनी महावीर थिए। जति धेरै बलियो त्यति धेरै मायाले परीक्षा लिन्छ। तुफान धेरै आउँछन्। बच्चाहरू लेख्छन्- बाबा, मलाई यो-यो हुन्छ। बाबा भन्नुहुन्छ- यी सबै कुरा त हुन्छन्। बाबा नित्य सम्झाउनु हुन्छ खबरदार रहने गर। लेख्छन्- मायाले धेरै तुफान ल्याउँछ। कोही-कोही देह-अभिमानो छन् भने बाबालाई बताउँदैनन्। तिमी अहिले धेरै समझदार बन्छौं। आत्मा

पवित्र हुनाले फेरि शरीर पनि पवित्र मिल्छ। आत्मा कति चमत्कारी हुन्छ। पहिला त गरिबले नै लिन्छन्। बाबालाई पनि गरिब निवाज भनेर गायन गरिएको छ। बाँकी उनीहरू त ढिलो आउँछन्। तिमीले सम्झन्छौ- जबसम्म भाइ-बहिनी बन्दैनौं भने भाइ-भाइ कसरी बन्ने? प्रजापिता ब्रह्माका सन्तानहरू त भाइ-बहिनी ठहरिए नि। फेरि बाबा सम्झाउनु हुन्छ- भाइ-भाइ सम्झ। यो हो अन्त्यको सम्बन्ध फेरि माथि गएर पनि भाइहरूसँग मिल्छौ। फेरि सत्ययुगमा नयाँ सम्बन्ध सुरु हुन्छ। त्यहाँ साला, मामा, काका आदि धेरै सम्बन्ध हुने छैनन्। धेरै हल्का सम्बन्ध हुन्छ। फेरि बढ्दै जान्छ। अहिले त बाबा भन्नुहुन्छ- भाइ-बहिनी पनि होइन, भाइ-भाइ सम्झनु छ। नाम-रूप भन्दा पनि माथि जानु छ। बाबाले भाइहरूलाई (आत्माहरूलाई) नै पढाउनु हुन्छ। प्रजापिता ब्रह्मा छन्, त्यसैले त भाइ बहिनी हुन् नि। कृष्ण त आफैं बच्चा हुन्। उनले कसरी भाइ-भाइ बनाउँछन्। गीतामा पनि यो कुरा छैन। यो हो बिलकुल अर्नौठो ज्ञान। ड्रामामा सबै निर्दिष्ट छन्। एक सेकेण्डको पार्ट अर्कोसँग मिल्दैन। कति महिना, कति घण्टा, कति दिन पास हुनु छ, फेरि ५ हजार वर्षपछि यसरी नै पास हुन्छन्। कम बुद्धिवालाले त यति धेरै धारणा गर्न सक्दैन। त्यसैले बाबा भन्नुहुन्छ- यो त धेरै सहज छ, आफूलाई आत्मा सम्झ, बेहदका बाबालाई याद गर। पुरानो दुनियाँको विनाश पनि हुनु छ। बाबा भन्नुहुन्छ- म आउँछु नै तब जब संगम हुन्छ। तिमीहरू नै देवी-देवता थियो। यो जानेका छौ- जब यिनको राज्य थियो तब अरु कुनै धर्म थिएन। अहिले त यिनको राज्य छैन। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सार:-

१) अहिले अन्त्यको समय हो, फर्केर घर जानु छ। त्यसैले आफ्नो बुद्धि नाम-रूपबाट निकालिदिनु छ। हामी आत्मा भाइ-भाइ हौं, यो अभ्यास गर्नु छ। देह-अभिमानमा आउनु छैन।

२) हरेकको अवस्था र योगमा रात-दिनको फरक हुन्छ, त्यसैले अलग-अलग भएर बस्नुपर्छ। अङ्गले अङ्गलाई नछोओस्। पुण्य आत्मा बन्नको लागि यादको मेहनत गर्नु छ।

वरदान:- याद र सेवाको सन्तुलनद्वारा बाबाको मदतको अनुभव गर्ने आशीर्वादको पात्र आत्मा भव जहाँ याद र सेवाको सन्तुलन अर्थात् समानता छ त्यहाँ बाबाको विशेष मदत अनुभव हुन्छ। यो मदत नै आशीर्वाद हो किनकि बापदादा अन्य आत्माहरूले जस्तो आशीर्वाद दिनुहुन्न। बाबा त हुनुहुन्छ नै अशरीरी, त्यसैले बापदादाको आशीर्वाद हो- सहज, स्वतः मदत मिल्नु जसद्वारा जुन असम्भव कुरा हुन्छ त्यो सम्भव हुन्छ। यो नै मदत अर्थात् आशीर्वाद हो। यस्तो आशीर्वादका पात्र आत्माहरू हो जसद्वारा एक कदममा पद्मको कमाइ जम्मा हुन्छ।

स्तोत्र:- सकाश दिनको लागि अविनाशी सुख, शान्ति र सच्चा प्यारको स्टक जम्मा गर।